

អំពីជំនួយ

ក្រោយពីជាង២០ឆ្នាំនៃសង្គ្រាមស៊ីវិល កម្ពុជាបានក្លាយទៅជាប្រទេសក្រីក្រណាស់ ។ ប៉ុន្តែ ឥឡូវនេះជនជាតិខ្មែរក៏ដូចជារដ្ឋាភិបាលកម្ពុជាកំពុងតែព្យាយាមធ្វើការ (ដើម្បីកសាងប្រទេសនេះឡើងវិញ ) ។ ថែមទៀតនេះ ប្រទេសដ៏ទៃក៏កំពុងជួយកម្ពុជាដែរ ។ មានសំណួរមួយចោទថា ក្នុងការធ្វើអោយប្រទេសកម្ពុជាជាប្រទេសល្អមួយ តើជំនួយជារឿងសំខាន់ឬកម្ពុជាខ្លួនឯងត្រូវជួយខ្លួនឯង ? សំរាប់មតិខ្ញុំ បច្ចុប្បន្ននេះជំនួយសំខាន់ណាស់ចំពោះកម្ពុជា ។ ឥឡូវនេះកម្ពុជាជាប្រទេសក្រីក្រ មិនសូវជាមានធនធានមនុស្ស ហើយប្រព័ន្ធអប់រំទៀតសោតក៏នៅខ្សោយ ។ ដើម្បីស្តារប្រទេសនេះ ធនធានមនុស្សនិងការអប់រំប្រកបដោយប្រសិទ្ធភាពជាបញ្ហាចំបងបំផុត ។ ប៉ុន្តែ ប្រទេសនេះសំបូរទៅដោយសម្បត្តិធម្មជាតិ ដីក៏មានដីជាតិលើសពីនេះទៅទៀត ជនកម្ពុជាជាមនុស្សឧស្សាហ៍ ហើយនិងឆ្លាត ។ នៅថ្ងៃអនាគត នៅពេលដែលកម្ពុជាសំបូរដោយធនធានមនុស្ស និងមានវិស័យអប់រំដ៏ល្អ នៅពេលនេះប្រទេសនេះនឹងអាចស្តារប្រទេសដោយខ្លួនឯង ។ លើសពីនេះទៀតនោះ រដ្ឋាភិបាលត្រូវតែជួយខ្លួនឯង ។ ដើម្បីទាក់ទាញក្រុមហ៊ុនបរទេស ស្ថេរភាពត្រូវតែរក្សាអោយបាន ។ លើសពីនេះទៅទៀត គ្រប់ហេដ្ឋារចនាសម្ព័ន្ធត្រូវតែស្តារឡើងវិញជាដាច់ខាត ។

ជាការសន្និដ្ឋាន ឥឡូវនេះកម្ពុជានៅក្រហើយខ្សោយ ដូចនេះជំនួយបរទេសជាការចាំបាច់ណាស់ ។ ប៉ុន្តែ នៅថ្ងៃអនាគត ពេលដែលកម្ពុជាអាចឈរដោយខ្លួនឯងបាន ខ្ញុំគិតថាជំនួយមិនមែនជាការចាំបាច់ណាស់ណានោះទេ ។